



# تعليم حج

إعداد

المكتب التعاوني للدعوة والإرشاد بشمال الرياض

٣١

ISBN: 9960-787-21-4

تعليم مناسك الحج

تعليم حج

اعداد

المكتب التعاوني للدعوة والارشاد بشمال الرياض

٢ المكتب التعاوني للدعوة والإرشاد وتوعية الجاليات  
في شمال الرياض ، ١٤١٩هـ

فهرسة مكتبة الملك فهد الوطنية أثناء النشر

المكتب التعاوني للدعوة والإرشاد وتوعية الجاليات في شمال الرياض

تعليم الحج - الرياض

ص ٠٠ ، سم

ردمك : ٤ - ٢١ - ٧٨٧ - ٩٩٦٠

( النص باللغة الأردوية )

١- الحج ٢- العمرة أ- العنوان

١٩/١٧٤٩

ديوي ٢٥٢,٥

رقم الإيداع : ١٩/١٧٤٩

ردمك : ٤ - ٢١ - ٧٨٧ - ٩٩٦٠

بِسْمِ اللَّهِ خَالِئِينَ مِنَ الرَّئِيمِ

تَلْبِيَهٌ

لَبَّيْكَ اللَّهُمَّ لَبَّيْكَ، لَبَّيْكَ

لَا شَرِيكَ لَكَ لَبَّيْكَ،

إِنَّ الْحَمْدَ وَالنِّعْمَةَ لَكَ

وَأَمْلَأْكَ، لَا شَرِيكَ لَكَ

• رواه البخاری

• میں حاضر ہوں، یا اللہ میں حاضر ہوں، میں حاضر ہوں

نیرا کوئی شریک نہیں میں حاضر ہوں، بیشک تمام تعریفیں

اور نعمتیں تیرے لیے ہیں اور ملک بھی، نیرا کوئی شریک نہیں

(بخاری شریف)

# بِسْمِ اللّٰهِ الرَّحْمٰنِ الرَّحِیْمِ

## ”تقریظ“

از علامہ فضیلۃ الشیخ عبداللہ بن عبدالرحمن الجبرین حفظہ اللہ

الْحَمْدُ لِلّٰهِ وَحْدَهُ وَصَلَّى اللّٰهُ وَسَلَّمْ عَلٰی نَبِيِّنَا مُحَمَّدٍ  
وَآلِهِ وَصَحْبِهِ وَبَعْدُ:

میں نے بعض علماء کے تیار کردہ ان صفحات کی ورق گردانی کی جس میں حج و عمرہ کے طریقے کو آسان کرنے، حج کا عزم کرنے سے لیکر فارغ ہونے تک کے احکام بالا اختصار بیان کیے گئے ہیں اور اختصار ہی کی غرض سے حوالجات حذف کر دیئے گئے ہیں اور جو کچھ ہے اسی میں برکت ہے، دعوت سنٹر شمالی ریاض نے اسے مختلف زبانوں میں ترجمہ کرنے اور شائع کرنے کا ارادہ کیا۔ ہم حاکم سارے مسلمانوں کو اس سے فائدہ ہو، اللہ تعالیٰ اس کے کھنے والے اور اس کے ساتھیوں کو جنہوں نے اس کے تیار کرنے میں مدد کی ہے عزائے خیر دے۔

اللہ تعالیٰ سے دعا ہے کہ اس سے فائدہ پہنچائے اور اس کے شائع کرنے میں مدد فرمائے تاکہ فائدہ عام ہو۔ آمین۔ رَضِيَ اللهُ عَنْهُ عَلٰی مُحَمَّدٍ وَآلِهِ وَصَحْبِهِ وَسَلَّمَ .  
عبد اللہ بن عبد الرحمن الجبرین ۱۴-۱۱-۱۹۸۱ھ

# دیباچہ

از: فضیلۃ الشیخ عبد العزیز محمد الشثری حفظہ اللہ

ڈاکٹر پیکٹر و دعوت و ارشاد سنٹر شمالی ریاض  
 الْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ وَعَلَى آلِهِ  
 وَصَحْبِهِ أَجْمَعِينَ وَبَعْدُ: واضح ہوا فریضہ حج اسلام کا ایک  
 رکن ہے اور مشرق و مغرب کا ہر مسلمان یہ تمنا کرتا ہے کہ اسے اس  
 بابرکت فریضہ کی ادائیگی کا شرف حاصل ہو۔ چونکہ عام طور پر  
 ہر ایک مسلمان اس فریضہ کو اپنی زندگی میں ایک ہی مرتبہ انجام  
 دے پاتا ہے اس لئے اس فریضہ کی ادائیگی میں جہالت غلطیاں  
 اور مخالفتیں بکثرت پائی جاتی ہیں جن سے شاید ہی کوئی حاجی بچ  
 سکے۔ مگر چونکہ اعمال کی قبولیت کا دار و مدار اخلاص کے بعد اسلام کے  
 شرع کردہ نبی کریم ﷺ کے طور طریقہ پر ہے، اس لئے حاجی کو حج کے  
 احکام سے واقف کرانے اور اس فریضہ کی ادائیگی میں ہونے والی  
 غلطیوں کی تلافی کے لئے یہ مہمفلٹ تیار کیا گیا ہے۔

اللہ تعالیٰ نے مملکت سعودی عرب کو حرمین شریفین کی نگہبانی  
 اور ان کی خدمت گزار ہی کے شرف سے نوازا ہے۔ چنانچہ اس ملک  
 کے حکمرانوں نے ان مقدس مقامات کا قصد کرنے والوں کی

خدمت میں خیر خواہی و نصیحت اور ساتھ ہی اعلیٰ خدمات و سہولتیں بہم پہنچانے میں کوئی کسر نہیں چھوڑی۔ اور یہ ”پمفلٹ“ جسے ہم عربی زبان اور مسلمانوں کی بولی جانے والی دوسری زبانوں میں نشر کر رہے ہیں ان عظیم کوششوں کی ایک سلسلہ وار کریم سے جنہیں حکومت سعودی عرب خادم حرمین شریفین و فقہ اللہ کی قیادت میں پیش کرتی رہتی ہے، اس ”پمفلٹ“ میں ہم نے حج اور عمرہ کے مناسک اور ان کے احکام کتاب و سنت کی روشنی میں آسان اور عام فہم اسلوب میں مختصراً بیان کیے ہیں جنہیں ہر ایک پڑھنے والا سمجھ سکتا ہے۔ اسی طرح ان غلطیوں اور مخالفتوں کی طرف توجہ کی گئی ہے جو حجاج کرام سے بکثرت وقوع پذیر ہوتی ہیں۔

اللہ تعالیٰ سے دعا ہے کہ اس ”پمفلٹ“ سے مہمانان بیت اللہ الحرام کو فائدہ پہنچائے اور اس سعی و کوشش کو اپنے پاس قبول کیے جانے والے صدقات میں شامل فرمائے، آمین و صلی اللہ علیٰ نبینا محمد و آلہ و صحبہ اجمعین  
مدیر المکتبہ: عبدالعزیز محمد الشتری۔

## حجاج کرام کی خدمت کے لیے سعودی عرب کی کارنامے نمایاں

اس بابرکت ملک پر اللہ تعالیٰ کے احسانات میں سے ایک احسان یہ ہے کہ اللہ تعالیٰ نے اُسے ایسے حکام اور قائدین بخشے جنہوں نے اپنی عظیم ذمہ داریوں کا خیال کرتے ہوئے اور حجاج کرام کی خدمت کو اللہ کا تقرب حاصل کی جانے والی عبادت سمجھتے ہوئے اپنے

اوقات، اپنا جدوجہد اور ہر قیمتی ونفیس چیز کو اللہ کے مہمانوں کیلئے خاص کر دیا، چنانچہ حکومتِ خادمِ حرمین شریفین، وفقہ اللہ کی عظیم کوششیں ہر ایک کے سامنے عیاں ہیں کہ کیسے آپ نے حجاج کرام کی آرام رسانی اور مناسکِ حج کی ادائیگی میں ان کا تعاون کرنے کے لئے اپنے سارے صلاحیتوں کو گما دیا ہے۔ جن میں سے بعض نیچے درج کی جاتی ہیں۔

① حرمِ مکہ و حرمِ مدنی کی توسیع :- خادمِ حرمین شریفین کے دور میں تاریخ کی سب سے بڑی توسیع معرض وجود میں آئی۔ اس بارے میں سعودی عرب نے اس طریقہ کار کو اپنا یا کہ ”نہ نجیلی اور نکوتالی“ سب کچھ حجاج و معتمرین اور زائرین کی راحت کے لئے ..

② کاروانِ وقافلہ حجاج کی خدمت میں تمام سہولتیں بدرجہ اتم ہیتا کرنے سے متعلق قائدین کی ذاتی نگرانی۔ اللہ ان کی تائید کرے۔

③ امورِ حج سے متعلق الگ وزارتِ حج کے قلمدان کا قیام تاکہ خدمات کو بہتر سے بہتر بنانے کے لئے ضروری تحقیق و سفارشات پیش کرنا اور تمام صلاحیتوں کو بروئے کار لایا جائے تاکہ اس میدان میں درجہ کمال کو پہنچایا جاسکے۔

④ گشادہ و رواں و پختہ سڑکیں بنانا اور پہاڑوں میں سرنگ نکالنا اور پلوں کا جال بچھانا اور ان راستوں کی راہنمائی سے متعلق وضاحتی تختیاں آویزاں کرنا تاکہ مکہ معظمہ سے شاعرِ مقدس تک حجاج کرام کی آمد و رفت آسان ہو جائے۔

⑤ مختلف مقامات پر بکثرت ٹیلی فون بوٹھس کا انتظام تاکہ



حجاجِ کرام اپنے گھر والوں اور رشتہ داروں سے رابطہ کر سکیں۔

⑥ چوبیس گھنٹے طبی سہولتیں بہم پہنچانے کے لیے تمام جدید سامان سے لیس گشتی شفاخانہ اور ایمبولینس کا انتظام، اور حجاجِ کرام کی صحت و سلامتی کے لیے روزانہ مشاعرِ مقدسہ کی صفائی کا مکمل انتظام۔

⑦ تمام مشاعرِ مقدسہ میں خصوصی گاڑیوں کے ذریعہ ٹھنڈا اور صاف و شفاف پانی وافر مقدار میں مہیا کرنا۔

⑧ حجاجِ کرام کی رہنمائی اور امن و امان قائم کرنے کے لیے پولیس اور اسکاؤٹس کی سہولتیں۔

⑨ قرآنِ پاک، مختلف موضوعات پر مختلف زبانوں میں رہنمائی کرنے والے مفلئس، کتابچے تقسیم کرنا اور مسئلہ مسائل پوچھنے کے لیے خصوصی مراکز کا انتظام۔

⑩ آسان اور شرعی طریقہ سے فربح کرنے کے لیے جدید مفت قربان گاہ کا قیام۔

⑪ جمرات کے علاقے کی زبردست توسیع، تاکہ کنکریاں مارنے میں سہولت ہو اور حجاجِ کرام کو سخت بھیڑ سے بچایا جاسکے۔

## سفر کے آداب

### پہلا: سفر پر نکلتے وقت کے آداب

- نیک نیت کرنا: یعنی سفر کا مقصد صرف اللہ تعالیٰ کی اطاعت ہو۔  
 - وصیت تیار کرنا: کیونکہ مسافر کو اس بات کا کوئی علم نہیں کہ سفر میں کیا پیش آنے والا ہے، اور بہتر ہے کہ وصیت تیار کر کے بعد اسے ایک مقررہ جگہ میں محفوظ کرے یا کسی امانت دار شخص کے سپرد کر کے سفر کرے۔

- زیادتیوں کا ازالہ اور قرض کا ادا کرنا، اگر ادائیگی قرض کی طاقت نہیں رکھتا تو قرض خواہ سے اجازت لے لے۔

- گھروالوں کے لئے خرچ کا انتظام کرنا: کیونکہ نبی کریم صلی اللہ علیہ وسلم کا ارشاد ہے [كُفِيَ بِالْمَرْءِ إِثْمًا أَنْ يُضَيِّعَ مَنْ يَفْقُوتُ] "آدمی کے گنہگار ہونے کے لئے کافی ہے کہ اپنے ماتحتوں کو ضائع کرے۔"

- نیک لوگوں کی صحبت اختیار کرنا۔ یعنی ہمسفر نیک ہوں۔

- گھروالوں اور دوست احباب کو الوداع کہنا۔

- صبح سویرے سفر کرنا۔

- جمعرات کے دن سفر کرنا کیونکہ نبی کریم صلی اللہ علیہ وسلم کا فعل ہے۔

- سفر کی دعا پڑھنا۔

- اللہ تعالیٰ کے ذکر اور توبہ و استغفار میں مشغول رہنا،

شرعی دعاؤں کا اہتمام کرنا، ہر چڑھائی پر اللہ اکبر کہنا اور ہر اُترائی پر "سُبْحَانَ اللَّهِ" پڑھنا۔

- دعا کا اہتمام کرنا، حدیث میں آتا ہے [ثَلَاثَةٌ تُسْتَجَابُ دَعْوَتُهُمُ الْوَالِدُ، وَالْمَسَافِرُ، وَالْمَظْلُومُ]، تین آدمی ہیں جن کی دعا قبول کی جاتی ہے، باپ، مسافر اور مظلوم،

- سفر سے متعلق عبادات کے احکام سے پوری طرح واقفیت رکھنا۔  
- اپنے سفر کے ساتھیوں کی خدمت اور انہیں آرام پہنچانے میں بڑھ چڑھ کر حصہ لینا۔

- کسی بھی شہر میں داخل ہوتے ہوئے یہ مسنون دعا پڑھنا  
[اللَّهُمَّ رَبَّ السَّمَوَاتِ السَّبْعِ وَمَا أَظْلَمْنَ، وَرَبَّ الْأَرْضِينَ السَّبْعِ وَمَا أَظْلَمْنَ، وَرَبَّ الرِّيَاحِ وَمَا ذَرَبْنَ، وَرَبَّ الشَّيَاطِينِ وَمَا أَظْلَمْنَ، أَسْأَلُكَ خَيْرَ هَذِهِ الْقَرْيَةِ وَخَيْرَ أَهْلِهَا وَخَيْرَ مَا فِيهَا، وَأَعُوذُ بِكَ مِنْ شَرِّ هَذِهِ الْقَرْيَةِ وَمِنْ شَرِّ أَهْلِهَا وَمِنْ شَرِّ مَا فِيهَا] "اے اللہ! ساتوں آسمانوں کے

پروردگار! اور جس پر وہ سایہ نکلن ہیں اور ساتوں زمینوں کے پروردگار اور جنہیں وہ اٹھائے ہوئے ہیں اور ہواؤں کے پروردگار اور جسے وہ پھیلائیں اور شیاطین کے پروردگار اور جنہیں وہ گمراہ کریں، میں تجھ سے اس گاؤں کے خیر اور اس کے باشندوں کا اور اس میں موجود خیر کا سوال کرتا ہوں اور نہری پناہ تلاش کرتا ہوں اس گاؤں کے شر اور اسکے باشندوں کے شر اور اس میں موجود شر سے۔"

کسی جگہ پر پڑاؤ ڈالنے وقت یہ دعائیں مرتبہ پڑھنا اَعُوذُ  
 بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ [ میں اللہ تعالیٰ کے تمام  
 کلمات کی پناہ لیتا ہوں اُس کی مخلوق کی شر سے ۔  
 سفر کے لئے ایک امیر کا انتخاب کرنا، کیونکہ حدیث میں آیا ہے [اِذَا كُنْتُمْ  
 فِي سَفَرٍ فَاَقْرَبُوا مَا حَسَدُكُمْ] جب تم سفر کرو تو اپنے میں سے  
 ایک کو امیر منتخب کر لو۔  
**دوسرا: سفر سے واپسی کے آداب**

مذکورہ تمام امور پر عمل پیرا ہونا۔  
 گھر والوں پر رات کے وقت داخل نہ ہونا کیونکہ اس کی ممانعت  
 آئی ہے اِلَّا يَهْرَءُكُمْ مَقَرُّهُ وَمَقَرُّهُ مَوْءَدٌ مُّبِينٌ۔  
 گھر والوں پر سلام کرنا اور ان کے ساتھ رہنا۔

## ”اسلام میں حج کا مقام“

حجِ اسلام کا پانچواں رکن ہے، سنہ میں فرض ہو اور یہ کتاب و سنت  
 اور اجماع سے ثابت ہے، ہر مسلمان مرد و عورت پر زندگی میں ایک  
 مرتبہ استطاعت رکھنے پر اس فریضہ کو ادا کرنا فرض ہے۔ اور ایک  
 سے زائد مرتبہ مستحب ہے، جو شخص اس کی فرضیت کا انکار کرے  
 تو وہ کافر ہے اور جو اس کی فرضیت کا اعتراف کرتے ہوئے

سستی اور کاہلی سے ادا نہ کرے تو وہ تباہی کے دہانے پر ہے۔ مالی اور بدنی استطاعت ہوتے ہوئے اسے ترک کرنا کسی بھی مومن کو کیسے اچھا لگ سکتا ہے۔ مزید یہ کہ وہ جانتا ہے کہ حج اسلام کبھی ایضاً اور ارکان میں سے ہے۔ اللہ تعالیٰ کا ارشاد ہے (وَلِلَّهِ عَلَى النَّاسِ حَجُّ الْكَبِيرِ مَنِ اسْتَطَاعَ إِلَيْهِ سَبِيلًا۔ [آ اور اللہ کا بندوں پر یہ فرض ہے کہ خانہ کعبہ کا حج کریں جسے وہیں تک پہنچنے کی استطاعت ہو۔

## حج کی فضیلت

حج کی فضیلت میں بہت ساری حدیثیں وارد ہیں جن میں سے بعض یہ ہیں۔ ① عَنْ أَبِي هُرَيْرَةَ رَضِيَ اللَّهُ عَنْهُ قَالَ: سَأَلَ النَّبِيَّ صَلَّى اللَّهُ عَلَيْهِ وَسَلَّمَ: أَيُّ الْعَمَلِ أَفْضَلُ؟ قَالَ: (إِيْمَانٌ بِاللَّهِ وَرِسْوَالِهِ [قَبْلَ كُلِّ شَيْءٍ ثُمَّ مَا ذَا؟ قَالَ: الْجِهَادُ فِي سَبِيلِ اللَّهِ قَبْلَ كُلِّ شَيْءٍ ثُمَّ مَا ذَا؟ قَالَ: حَجٌّ مَبْرُورٌ [حضرت ابو ہریرہ رض سے روایت ہے کہ اللہ کے رسول ص سے سوال کیا گیا کہ کونسا عمل سب سے افضل ہے؟ آپ نے فرمایا، اللہ اور اس کے رسول پر ایمان لانا، دوبارہ سوال کیا گیا کہ پھر کونسا؟ آپ نے فرمایا، اللہ کی راہ میں جہاد کرنا، مزید سوال کیا گیا کہ پھر کونسا؟ آپ نے ارشاد فرمایا، حج مبرور۔

(۲) وَعَنْهُ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ حَجَّ فَلَمْ يَرْفُثْ

وَكَمْ يَفْسُقُ رَجَعُ كَيْوَمٍ وَكَدَتْهُ أُمَّهُ [مُحَمَّدٌ] حَضْرَتِ الْبُحَيْرِيِّ بِرَضٍ هِيَ  
 سے روایت ہے کہ رسول اللہ ﷺ نے ارشاد فرمایا "جس نے ایسے  
 حج کیا کہ نہ تو کسی شہروانی حرکت یا بات کا مرتکب ہو اور نہ ہی فسق  
 و فحور میں مبتلا ہو تو وہ ایسے واپس لوٹتا ہے جیسے آج ہی اُس کی  
 ماں نے اسے جنا ہو یعنی گناہوں سے پاک ہو گیا۔  
 (۳۷) وَعَنْهُ أَيْضًا أَنَّ رَسُولَ اللَّهِ ﷺ قَالَ: [الْعُمْرَةُ إِلَى الْعُمْرَةِ  
 كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ]  
 اور رسول خدا نے ارشاد فرمایا کہ ایک عمرہ کے بعد دوسرا عمرہ دیکھنا  
 کوتاہیوں کے لئے کفارہ ہے اور حج مبرور [مقبول حج] کی جزا صرف  
 بہشت ہے [بخاری]

(۳۸) وَعَنْ بِنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ  
 (تَابِعُوا بَيْنَ الْحَجِّ وَالْعُمْرَةِ فَإِنَّهُمَا يَنْفِيَانِ الْفَقْرَ وَالذُّنُوبَ  
 كَمَا يَنْفِي الْكَبِيرُ خَشِيَةَ الْحَدِيدِ وَالذَّهَبَ وَالْفِضَّةَ وَلَيْسَ  
 لِلْحَجِّ الْمَبْرُورِ ثَوَابٌ إِلَّا الْجَنَّةُ) حَضْرَتِ ابْنِ مَسْعُودٍ رَضِيَ  
 سے روایت ہے کہ اللہ کے رسول ﷺ نے ارشاد فرمایا  
 حج و عمرہ کے درمیان متابعت کرو کیونکہ یہ فقر اور گناہوں کو ایسے  
 دور کرتے ہیں جیسے آگ کا بھٹی او ہے، سونے اور چاندی کے  
 میل کچیل کو دور کرتی ہے اور حج مبرور کا بدلہ جنت کے سوا  
 کوئی چیز نہیں ہو سکتی۔

## حج کی شرعی حکمت

حج عظیم حکمتوں اور اعلیٰ مقاصد کے لیے مشروع کیا گیا ہے جن میں سے بعض یہ ہیں:

① توحید کے جھنڈے کو بلند کرنا:- توحید ہی کے لیے بیت حرام کی تعمیر کی گئی اور اس کے لیے انبیاء کو مبعوث کیا گیا بلکہ اللہ تعالیٰ نے اپنے نبی حضرت ابراہیمؑ کو حکم دیا کہ بیت عتیق کی بنیاد اللہ تعالیٰ کے لیے دین کو خالص کرتے ہوئے رکھیں جو اکیلا ہے، اس کا کوئی شریک نہیں جیسا کہ ارشاد ہے [وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ] ترجمہ اور جب میں نے ابراہیمؑ کے لیے خانہ کعبہ کی جگہ مقرر کر دی اور اس کو حکم بھیجا کہ میرے ساتھ کسی کو شریک نہ کرنا اور میرا گھر طواف کرنے والوں اور قیام کرنے والوں اور رکوع سجود کرنے والوں کے لیے صاف ستھرا رکھنا۔ سورۃ الحج ۲۲

آزمائش:- اللہ تعالیٰ یہ دیکھنا چاہتا ہے کہ کون اس کے حکم کی اطاعت کرتا ہے اور کون اپنی ایڑھیوں کے بل پیچھے پلٹ جاتا ہے ارشاد ہے [الَّذِي خَلَقَ الْمَلَوْتِ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا۔ سورۃ المائدہ ۲] جس نے موعظہ و حیات کو اس لیے پیدا کیا کہ تمہیں آزمائے کہ تم میں سے اچھے کام کون کرتا ہے ۔

(۳) وحدتِ اسلامی :- امتِ مسلمہ میں یگانگت پیدا کرنا آپس میں نصرت و تعاون، محبت، ایک دوسرے پر رحم اور مہربانی میں سب ایمان دار ایک جسم کے مانند ہیں۔ اگر جسم کے ایک حصہ میں تکلیف ہو تو سارا جسم بے چین ہوتا ہے اور بخار کو محسوس کرتا ہے۔

(۴) گناہوں کی مغفرت اور برائیوں کی معافی :- لہذا جو ایسے حج کرے کہ نہ تو کسی شہوانی حرکت یا بات کا مرتکب ہو اور نہ ہی فسق و فجور میں مبتلا ہو تو وہ ایسے واپس لوٹتا ہے جیسے آج ہی اس کی ماں نے اسے جنا ہو یعنی گناہوں سے پاک ہو گیا۔

## صیح عبادت کی شرط

عبادات کی صحت و قبولیت کے لئے۔ جن میں حج بھی شامل ہے۔ دو شرطوں کا پایا جانا انتہائی ضروری ہے۔

۱۔ اللہ تعالیٰ کے لئے اخلاص: یعنی انسان اپنی عبادت اور حج سے صرف اللہ تعالیٰ کی خوشنودی اور اس کے ثواب کا قصد نہ کرے۔ ارشادِ باری تعالیٰ ہے: [وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ] انہیں اس کے سوا کوئی حکم نہیں دیا گیا کہ صرف اللہ کی عبادت کریں، اسی کے لئے دین کو خالص رکھیں۔

۲۔ اللہ کے رسول ﷺ کا اتباع:۔ یعنی حاجی اللہ کے رسول سے صحیح سند کے ساتھ ثابت شدہ طریقہ حج کے موافق



اپنا حج ادا کرے کیونکہ اللہ تعالیٰ کا ارشاد ہے [قُلْ اِنْ كُنْتُمْ تُحِبُّوْنَ اللّٰهَ فَاَتَّبِعُوْنِيْ يُحْبِبْكُمُ اللّٰهُ] کہہ دیجیے اگر تم اللہ سے محبت رکھتے ہو تو میری تابعداری کرو خود اللہ تعالیٰ تم سے محبت کرے گا۔ اور اللہ کے رسول کا ارشاد ہے [خُذُوْا عَنِّيْ مَنْ اَسَلَكُمْ] مسلم [ترجمہ، مجھ سے اپنے حج کے طریقے سیکھ لو

## مواعیت

عبادت کرنے کا جگہ اور اس کے وقت کو میقات کہتے ہیں۔ اور حج و عمرہ کے لحاظ سے اس کی دو قسمیں ہیں۔

(۱) **مہیقاتِ زمانی**: جنہیں **اشہرُ حج** [حج کے مہینوں] کہا جاتا ہے جیسا کہ اللہ تعالیٰ کا ارشاد ہے [الْحَجَّ اَشْهُرٌ مَّعْلُوْمَاتٌ] حج کے مہینے مقرر ہیں، اور یہ: شوال، ذوالفقعدہ اور ذوالحجہ کے پہلے دس دن ہیں

(۲) **مہیقاتِ مکانی**: اور یہ وہ جگہیں ہیں جنہیں نبی کریم ﷺ نے بطور خاص مقرر فرمایا ہے تاکہ حج و عمرہ کا ارادہ کرنے والا ان مقامات سے احرام باندھے اور یہ پانچ ہیں۔

① **ذوالخلیفہ**: جو آج کل در **آبیارِ علی** کے نام سے مشہور ہے اور یہ مکہ مکرمہ سے ۲۰ کلومیٹر کی دوری پر ہے اور تمام مواعیت میں مکہ سے سب سے زیادہ دور بھی ہے۔ اور یہ اہل مدینہ اور ان کے سوا دوسرے، اس راہ سے گزرنے والوں کے لیے میقات ہے

(۲) الْجَحْفَةُ: اور یہ رابع سے قریب ہے اور مکہ مکرمہ سے

۱۸۶ کلومیٹر کی دوری پر ہے اور یہ اہل شام اور ان کے سوا دوسرے اس  
راہ سے گزرنے والوں کے لئے میقات ہے۔

(۳) قَرْنُ الْمَنَازِلِ: جسے آج کل "سبیلِ کبیر" کے نام سے پکارا

جاتا ہے اور یہ مکہ مکرمہ سے ۷۸ کلومیٹر کی دوری پر ہے اور یہ اہل نجد  
اور ان کے سوا دوسرے جو اس راہ سے گزرنے والوں کے لئے میقات ہے

(۴) بَلْمَانُم: یہ ایک وادی ہے جس کا پانی بحرِ احمر میں جا گرتا ہے

اور یہ مکہ مکرمہ سے ۱۲۰ کلومیٹر کی دوری پر ہے اور یہ اہل یمن اور  
ان کے سوا دوسرے اس راہ سے گزرنے والوں کے لئے میقات ہے

(۵) ذَاتِ عَرَقٍ: جو آجکل "ضَرْبِيَّة" کے نام سے مشہور ہے

اور یہ مکہ معظمہ سے مشرقی جانب ۱۰۰ کلومیٹر کی دوری پر "سبیلِ کبیر"  
کے مقابل میں ہے اور یہ اہل عراق اور ان کے سوا دوسرے اس

راہ سے گزرنے والوں کے لئے میقات ہے۔

عازرِ مین حج و عمرہ میقات پر پہنچا کیا کرتے ہیں؟

جو شخص حج کے مہینوں مثلاً شوال، ذوالقعدہ اور ذوالحجہ کے پہلے

دس دنوں میں حج و عمرہ کی نیت سے میقات پر پہنچے تو اس کے لئے

مندرجہ ذیل اعمال انجام دینا مستحب ہے۔

① غسل کرنا؛ نبی کریم ﷺ سے ثابت ہے کہ آپ نے

خود بھی غسل کیا اور اپنے صحابہ کرامؓ کو غسل کرنے کا حکم دیا اس لئے کہ اس عبادت کی ادائیگی میں لوگوں کا اجتماع ہوتا ہے لہذا اس کے لئے غسل کرنا مسنون ہے جیسے جمعہ کی نماز کے لئے کیا جاتا ہے۔ عورت کے لئے بھی احرام کے وقت غسل کرنا مستحب ہے اگرچہ وہ حیض و نفاس والی ہی کیوں نہ ہو کیونکہ نبی کریم ﷺ نے اسماء بنت عمیسؓ کو غسل کرنے کا حکم دیا حالانکہ وہ نفاس والی تھیں (۲) پاکی و صفائی حاصل کرنا: اس طرح کہ بدن سے میل کچیل دور کرے، بدبو زائل کرے، بغل کے بالوں کو صاف کرے اور مونچھیں صاف کٹوائے، ناخن تراشے اور زیر ناف بال صاف کرے (۳) دو صاف ستھری چادریں اوڑھ لے کیونکہ یہ نبی کریمؐ سے ثابت ہے (۴) صرف اپنے بدن پر خوشبو استعمال کرے، چادر کو نل گائے چنانچہ حضرت عائشہؓ نے اللہ کے رسولؐ کے ساتھ ایسا ہی کیا تھا۔ (۵) جب اپنی سواری پر اچھی طرح بیٹھ جائے تو نیت کرے اور اونچی آواز سے تلبیہ بلند کرے اس لئے کہ رسول اللہ ﷺ جب اپنی سواری پر بیٹھ گئے اور اونٹنی کھڑی ہو گئی تو آپؐ نے تلبیہ بلند کیا۔ (۶) راستہ بھر بکثرت تلبیہ بلند کرتے رہنا چاہیے جب کسی اونچی جگہ چڑھیں یا فشیسی وادی میں انٹیں تو تلبیہ جاری رکھنا مستحب ہے (۷) اگر کوئی ہوائی جہاز کے ذریعہ میقات پر سے گزرے تو اس کے لیے مذکورہ اعمال انجام دینے کے بعد گھر ہی سے احرام باندھنا جائز ہے البتہ جب میقات پر سے گزرے تو عبادت مہم داخل ہونے کی نیت کر لے۔

## ممنوعاتِ احرام

ممنوعاتِ احرام کا مطلب وہ چیزیں ہیں جو حج یا عمرہ کرنے والے کیلئے سببِ احرام ممنوع ہیں۔ اس کی تین قسمیں ہیں  
 ① ایک قسم وہ ہے جو مردوں اور عورتوں دونوں پر حرام ہیں اور وہ یہ ہیں

۴۔ سر کے بالوں کا زائل کرنا [سر مونڈ کر یا کسی اور طریقہ سے]

ب۔ دونوں پیروں یا دونوں ہاتھوں کے ناخن تراشنا۔

ج۔ احرام باندھنے کے بعد کپڑوں یا جسم پر خوشبو لگانا۔

د۔ شکار کو قتل کرنا۔ اس سے مراد جنگل میں بسنے والا پالتو جانور ہے جیسے خرگوش، کبوتر، وغیرہ

(۲) دوسری قسم وہ ہے جو مردوں کے لئے حرام ہیں عورتوں کے نہیں اور وہ (۴) سے ہوئے کپڑے پہننا۔

(ب) سر سے لپٹی ہوئی کسی چیز سے سر ڈھانکنا۔

(۳) تیسری قسم وہ ہے جو صرف عورتوں کے لئے حرام ہیں اور وہ نقاب اور دستانوں کا پہننا ہے۔

**ضروری نوٹ:** ① فدیہ کی مقدار: بالوں کے زائل

کرنے، ناخن تراشنے، خوشبو استعمال کرنے، شہوت کے ساتھ مباشرت کرنے، دستانوں کے پہننے اور مرد کا سلعے ہوئے کپڑے استعمال کرنے،

یا اپنا سر ڈھانکنے یا عورت کا نقاب استعمال کرنے سے ان تمام صورتوں

میں فدیہ یہ ہے کہ مندرجہ ذیل تین اعمال میں سے کوئی ایک ادا کرے

- ① ایک بکری ذبح کرنا .
- ② چھ مسکینوں کو کھانا کھلانا .
- ③ تین دن کے روزے رکھنا .

(۲) اگر کوئی بحالتِ عذر ان ممنوعات کا ارتکاب کرے جیسے وہ اس مسئلہ کا حکم ہی نہیں جانتا، یا بھول گیا، یا نیند میں غلطی کر بیٹھا یا اسے مجبور کیا گیا تو ان تمام صورتوں میں اس پر کوئی گناہ بھی نہیں اور فدیہ بھی نہیں۔ اس کی دلیل اللہ تعالیٰ کا ارشاد ہے!

(وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ) ترجمہ: تم سے بھول چوک میں جو کچھ ہو جائے اس میں تم پر کوئی گناہ نہیں البتہ گناہ وہ ہے جس کو تم قصد اور ارادہ دل سے کرو۔ اور اللہ کے رسول ﷺ کی حدیث ہے: (عَفَى عَنِ الْخَطَا وَالنِّسْيَانِ وَمَا أَسْتَكْرَهُوا عَلَيْهِ) [ترجمہ: میری امت سے غلطی سے کسی کام کے کرنے یا بھول جانے باز بردستی کیے جانے پر سرزد ہونے والا عمل معاف کر دیا گیا ہے۔]

## حج کی تینوں قسموں کا بیان

جو شخص حج کی نیت سے فسوال، فد القعدہ یا ذوالحجہ کے مہینہ میں دنوں میں میقات پہنچے اسے حج کی تین قسموں کے درمیان اختیار ہے

① پہلے صرف عمرہ (بعد میں حج کرنا) اسے حج تمتع کہا جاتا ہے۔ اس کا طریقہ یہ ہے کہ پہلے صرف عمرہ کا احرام باندھے اور مکہ مکرمہ پہنچنے کے بعد کعبۃ اللہ کا طواف کرے اور عمرہ کی سعی کرے پھر سر مونڈائے یا بال کم کر دے۔ پھر ذوالحجہ کی آٹھویں تاریخ کو صرف حج کا احرام باندھے اور حج کے تمام اعمال ادا کرے۔ پہلی مرتبہ احرام باندھنے وقت **لَبَّيْكَ عُمْرَةً** کہے پھر دوبارہ آٹھویں تاریخ کو احرام باندھنے وقت **لَبَّيْكَ حَجًّا** کہے۔

۲۲) صرف حج کرنا جسے "حج افراد" کہا جاتا ہے اور اس کا طریقہ یہ ہے کہ میقات سے صرف حج کا احرام باندھے اور جب تک پہنچے تو طوافِ قدم کرے پھر حج کی سعی کرے، اگر چاہے تو سعی کو مؤخر کر کے طوافِ افاضہ کے بعد ادا کر سکتا ہے۔ البتہ سر نہ مونڈائے اور نہ بال کم کر دے اور نہ احرام کھولے بلکہ اسی حالت میں رہے یہاں تک کہ عید کے دن جمرہ عقبہ کی رمی کے بعد حلال ہو جائے اور احرام باندھنے وقت یوں نیت کرے۔ **لَبَّيْكَ حَجًّا**۔

(۳) عمرہ اور حج دونوں کو جمع کرنا، جسے "حج قرآن" کہا جاتا ہے اور اس کا طریقہ یہ ہے کہ عمرہ اور حج کا احرام ایک ساتھ باندھے اور احرام کے وقت یوں کہے۔ **لَبَّيْكَ عُمْرَةً وَحَجًّا**، یعنی دونوں کی ایک ساتھ نیت کرے یا پہلے عمرہ کی نیت کرے لیکن عمرہ کا طواف شروع کرنے سے پہلے حج کی نیت بھی کر لے۔ "حج قرآن" اور "حج افراد" کا طریقہ بالکل ایک جیسا ہے سوئے اس کے کہ "تمتع" کی طرح

”قارنہ کے ذمہ قربانی ہے اور، مفردہ کے ذمہ قربانی واجب نہیں۔  
تینوں قسموں میں افضل ”حج تمتع“ ہے کیونکہ نبی کریم ﷺ  
نے اپنے صحابہ کرام کو اسی کا حکم دیا اور اس پر ابھارا تھا۔

## ۵ عمرہ کا طریقہ

جب مخرم مکہ معظمہ سے قریب پہنچے تو اس کے بٹے مکہ میں داخل ہونے  
سے پہلے غسل کرنا مستحب ہے، اس لیے کہ نبی کریم ﷺ نے ایسا ہی  
کیا تھا، اور جب مسجد حرام پہنچے تو سنت ہے کہ پہلے اپنا دایاں سر  
داخل کرے اور یہ دعا پڑھے: بِسْمِ اللّٰهِ وَالصَّلَاةِ وَالسَّلَامِ  
عَلٰی رَسُوْلِ اللّٰهِ اَعُوْذُ بِاللّٰهِ الْعَلِيْمِ وَبُوْجْهِهِ الْكَرِيْمِ وَوَسْطَانِهِ  
الْقَدِيْمِ مِنَ الشَّيْطَانِ الرَّجِيْمِ اللّٰهُمَّ افْتَحْ لِيْ الْاَبْوَابَ رَحْمَتِكَ  
ترجمہ: اللہ کے نام سے داخل ہوتا ہوں اور درود و سلام ہو اللہ کے  
رسول پر، خدائے بزرگ اور اس کے کریم چہرہ اور اس کی قدیم  
سلطنت کی پناہ طلب کرتا ہوں راندہ دربار شیطاں سے،  
اے اللہ! میرے لیے اپنی رحمت کے دروازے کھیل دے۔  
① طواف: جب مخرم کعبۃ اللہ کے قریب پہنچ جائے تو طواف  
شروع کرے سے پہلے تلبیہ بند کر دے، اگر وہ تمتع یا معتمر ہو تو۔  
پھر حجر اسود کی طرف جائے اور اس کے سامنے کھڑا ہو پھر اگر ہو سکے تو  
اپنے دائیں ہاتھ سے حجر اسود کا استلام کرے اور اس کا ہوسر لے

اور نہ بھیڑا گا کر لوگوں کو زحمت دینے کی ضرورت نہیں۔ اور  
 استلام کے وقت یہ الفاظ کہے، بِسْمِ اللّٰهِ وَاللّٰهُ اَكْبَرُ، اگر بوسہ  
 لینا مشکل لگے تو اپنے ہاتھ یا لٹھی سے اس کا استلام کرے اور  
 استلام کی ہوئی چیز کا بوسہ لے۔ اگر استلام کرنا بھی مشکل ہو تو  
 صرف اُس کی طرف اشارہ کر دے اور، اَللّٰهُ اَكْبَرُ کہے اور اشارہ  
 کی ہوئی چیز کا بوسہ نہ لے۔ اور رکنِ ہمانی کی طرف اشارہ کرنا ثابت  
 نہیں ہے بلکہ اگر بغیر مشقت کے ہو سکے تو اپنے دائیں ہاتھ سے  
 اُس کا صرف استلام کرے اور اس کا بوسہ نہ لے اور، بِسْمِ اللّٰهِ  
 اَكْبَرُ، یا، اَللّٰهُ اَكْبَرُ کہے اور تکبیر ایک ہی مرتبہ کہنا چاہیے۔ اور  
 اپنے طواف میں شروع سے آخر تک مسنون دعائیں اور اذکار جتنا  
 ہو سکے پڑھے اور ہر چکر کے اختتام پر یہ دعا پڑھے، رَبَّنَا اِنْتَنَا  
 فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ، اے  
 ہمارے پروردگار! ہمیں دنیا میں نیکی دے اور آخرت میں بھی بھلائی  
 عطا فرما۔ اور ہمیں عذابِ جہنم سے نجات دے، کیونکہ نبی کریم ﷺ  
 سے ثابت ہے کہ آپ ہر چکر کے اختتام پر یہ دعا پڑھا کرتے تھے۔  
 □ اس طواف میں دو باتوں کا خیال رکھنا چاہیے۔  
 (۱) "اَضْطَبَاعُ" جس کا مطلب ہے احرام کی چادر کو دائیں  
 بغل کے نیچے سے لے کر اُس کے دونوں کناروں کو بائیں کندھے پر  
 ڈال دے اور شروع طواف سے آخر تک اسی حالت میں رہے۔ یہاں  
 تک کہ طواف سے فارغ ہو جائے تو اپنی چادر کو طواف سے پہلے الٹی



حالت پر لوٹا دے اور یہ فعل صرف حالتِ طواف ہی میں کریں گے۔  
 (۲) «رَمَلَ» جس کا مطلب ہے نزدیک نزدیک قدم رکھتے ہوئے تیزی سے چلنا اور «رَمَلَ» صرف پہلے تین چکروں میں ہوگا بقیہ چار چکروں میں رمل نہیں کیا جائے گا بلکہ عام رفتار سے معمول کے مطابق چلیں گے۔

طواف کے سات چکر مکمل کرنے کے بعد ہو سکے تو مقامِ ابراہیم کے پیچھے دو رکعت نفل پڑھے اگر بھٹیٹ یا کسی اور وجہ سے مقامِ ابراہیم کے پیچھے جگہ داخل سکے تو مسجدِ حرام میں جہاں جگہ ملے وہاں دو رکعت ادا کر لے۔ اور پہلی رکعت میں سورۃ فاتحہ کے بعد «قُلْ يَا أَيُّهَا الْكَافِرُونَ» اور دوسری رکعت میں «قُلْ هُوَ اللَّهُ أَحَدٌ» پڑھنا مسنون ہے۔ پھر حجرِ اسود کا قصد کرے اور نبی کریم ﷺ کی پیروی کرتے ہوئے ہو سکے تو دائیں ہاتھ سے اس کا استلام کرے پھر دائیں سے صفا کی طرف آئے۔

(۲) **سعی صفا و مروہ** :- پھر صفا پہاڑی کی طرف نکلنے والے دروازہ سے صفا کی طرف روانہ ہو لارہ ہو سکے تو صفا پہاڑی پر چڑھے کیونکہ یہی افضل ہے ورنہ اتنا کے قریب کھڑا ہو اور یہ آیت پڑھے  
 [إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْكَيْبَةَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ]  
 اور یہ آیت صرف پہلے چکر میں پڑھی جائے گی اور مستحب ہے کہ قبلہ رو ہو کر کھڑا ہو اور اللہ کی تعریف اور اس کی بڑائی بیان کرے اور

اور یہ دعا پڑھے، لَا إِلَهَ إِلَّا اللَّهُ وَاللَّهُ أَكْبَرُ، لَا إِلَهَ إِلَّا اللَّهُ  
وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ  
وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ لَا تَجْزُو عَدَهُ  
وَلَصَرَ عَبْدَهُ، وَهَزَمَ الْأَحْزَابَ وَحْدَهُ [ اللہ کے سوا کوئی سچا معبود  
نہیں اور اللہ سب سے بڑا ہے۔ اللہ کے سوا کوئی حقیقی معبود نہیں۔ وہ اکیلا ہے اس کا  
کوئی شریک نہیں، سارا ملک اسی کا ہے اور ساری تعریف اسی کے لئے سزاوار ہے  
وہی جلاتا ہے اور وہی مارتا ہے اور وہ ہر چیز پر قادر ہے۔ اس ایک کے سوا کوئی معبود  
نہیں ہے، اس نے اپنا وعدہ سچا کر دیا اور اپنے بندے کی مدد کی اور اکیلے سب  
گروہوں کو شکست دیدی۔ پھر اپنے دونوں ہاتھ بلند کر کے جتنا ہو سکے  
دعا مانگے، پھر صفا سے اتر کر مروہ کی طرف روانہ ہو جب پہلے سبز نشان کے پاس  
پہنچے تو وہاں سے دوسرے سبز نشان تک ہلکی دوڑ لگائے، لیکن عورت کیلئے  
ان دونوں نشانوں کے درمیان دوڑنے کا حکم نہیں، کیونکہ عورت کا پورا بدن  
پردہ کی چیز ہے اُس کے لئے عام معمول کے مطابق چلنے کا حکم ہے بہر حال پھر چلتا  
ہوا تفرقہ پر جا چڑھے اور وہاں وہی کچھ کرے اور کہے جو صفا پر کیا یا کہا تھا۔  
پھر مروہ سے اتر کر چلنے کی جگہ پر چلے اور دوڑنے کی جگہ دوڑے یہاں تک کہ  
صفا تک پہنچ جائے۔ گو یا صفا سے مروہ تک جانا ایک چکر شمار ہوگا پھر مروہ سے  
صفا تک کی ایسی دوسرا چکر شمار ہوگی۔ اور مستحب ہے کہ سعی کے دوران  
کثرت سے خدا تعالیٰ کا ذکرے اور دعائیں مانگے اور ہر طرح کی ناپاکی و گندگی  
وغیرہ سے پاک ہو اور یا وضو ہو۔ اگر یہ وضو بھی سعی کر لے تو کفایت کر جائیگی  
کیونکہ سعی کے لئے فشرعی طور پر طہارت شرط نہیں۔ البتہ طہارت مستحب ہے

جب سعی مکمل کر لے تو اپنے سر کو منڈا دے یا بال کتر ا دے، لیکن مرد کے لیے سر کا منڈانا افضل ہے، لیکن اگر وہ بال کتر لیتا ہے اور حج کے لیے سر منڈانے کو چھوڑ دیتا ہے تو بھی بہتر ہے۔ اگر کوئی شخص حج کے بالکل قرزی ایام میں مکہ معظمہ آئے تو اُس کے لیے عمرہ کے بعد بالوں کو کترانا افضل ہے تاکہ وہ حج کے بعد سر کو منڈا سکے۔ ضروری ہے کہ بال برابر کترائے جائیں۔ سر کے چند بال کترانا اور دوسرے علیٰ حالہ چھوڑ دینا درست نہیں، اسی طرح سر کے بعض حصے کو منڈانا اور بعض علیٰ حالہ چھوڑ دینا درست نہیں، عورت کے لیے صرف بال کاٹنے کا حکم ہے۔ عورت اپنی ہر مینڈھی سے انگلی کے پورے برابر بال کاٹ لے اور اس سے زیادہ بال نہ کترائے جب محرم مذکورہ کام سر انجام دے لے گو یا اس کا عمرہ مکمل ہو گیا۔ اور اس کے لیے ہر وہ چیز حلال ہو جائے گی جو محض احرام کی وجہ سے حرام ہوئی تھی۔ جس نے حج مفرد کا احرام باندھا ہو یا حج و عمرے کا اکٹھا احرام باندھا ہو تو ایسا شخص عمرہ کے بعد بھی احرام کو برقرار رکھے گا

## حج کا طریقہ

حج میں آٹھویں تاریخ کے اعمال [یوم الترویہ]

آج کے دن حاجی جس جگہ ٹھہرا ہوا ہے وہیں سے حج کا احرام باندھے "حج تمتع" کرنے والا غسل کرے، پاک صاف ہو، ناخن تراشنے

مواضع کم کرے، زیر ناف بال صاف کرے اور احرام کی دو سفید چادریں اوڑھ لے، البتہ عورت برقع، نقاب اور دستانوں کے سوا جس طرح کا

لباس چاہے پہن سکتی ہے

۔ "قَارِن" اور "مُفْرَد" پہلے سے حالت احرام میں ہونگے

۔ متمتع پھریوں حج کی نیت کرے، "كَيْدًا حَجًّا" میں حاضر ہوں اور حج

کی نیت کرتا ہوں۔ چاہے تو اپنی نیت میں اس شرط کا بھی اضافہ کر سکتا ہے

۔ "اِنْ حَبَسْنِي حَابِسٌ فَحَلِي حَيْثُ حَبَسْتَنِي" یعنی اگر مجھے کوئی رکاوٹ

پیش آگئی تو میرے حلال ہونے کی جگہ وہی ہوگی جہاں تو مجھے روک لے گا

۔ حج کی نیت کرنے کے بعد پہلے بیان شدہ تمام ممنوعات سے بچنا واجب ہے

۔ پھر بکثرت تلبیہ پڑھنا رہے یہاں تک کہ دسویں تاریخ کو "حجرۃ عقبہ"

کی رمی سے فارغ ہو جائے

۔ تلبیہ بلند کرتے ہوئے، "منیٰ" پہنچے پھر وہاں ظہر، عصر، مغرب، عشاء اور فجر

کی نمازیں ادا کرے، ہر نماز اپنے وقت پر ہوگی البتہ چار رکعتوں والی نماز

کو قصر کرتے ہوئے دو ہی رکعت پڑھیں گے۔

۔ اللہ کے رسول ﷺ سے واردہ اذکار کا، نیتشہ ورد رکھے۔

آج کی رات میں، "منیٰ" ہی میں گزارے۔

## حج میں نویں تاریخ کے اعمال [یومِ عرفہ]

۔ جب "منیٰ" میں صبح کی نماز ادا کر لے تو سورج نکلنے کے بعد تلبیہ بلند

کرتے ہوئے، "عرفہ" کے لیے روانہ ہو۔

- حاجی کے لیے آج کا دن روزہ رکھنا مکروہ ہے۔

- مسنون یہ ہے کہ اگر ہو سکے تو زوال تک «مقامِ نمرہ» ہی میں قیام کرے

- پھر ظہر اور عصر «جمع تقدیم» اور «قصر» کرتے ہوئے ایک آذان اور دو اقامتوں کے ساتھ دو دو رکعتیں ادا کرے۔

- پھر «میدانِ عرفہ» میں داخل ہو اور اپنے آپ کو عرفہ کے حدود میں پہننے کا یقین کر لے۔

- آج کے دن حاجی اپنے آپ کو ذکر و دہا کے لیے فارغ کر لے۔

- بکثرت اس کلمہ کو پڑھنا ہے: «لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ»

- اللہ کے رسول ﷺ پر بکثرت درود و سلام بھیجے۔

- عرفہ سے اسی وقت واپس ہو جب سورج کے غروب ہونے کا پوری طرح یقین ہو جائے

- سورج غروب ہونے کے بعد سکون اور وقار کے ساتھ سفرِ دلف کے لیے روانہ ہو۔

اگر راستہ گمشادہ ہے تو ذرا تیزی سے چلے۔ یہاں تک کہ جب مزدلفہ پہنچ جائے تو فوراً پہلے مغرب تین رکعت اور عشاء دو رکعت ایک آذان اور دو اقامت

کے ساتھ جمع کر کے پڑھے کیونکہ نئی کمرہ م نے ایسا ہی کیا تھا۔

## حج میں دسویں تاریخ کے اعمال [یوم النحر کا یوم عید]

- تمام حاجیوں کا مزدلفہ ہی میں فجر کی نماز ادا کرنا ضروری ہے سوائے ضعیفوں اور عورتوں کے جو مدینہ آکر ادا کریں گے۔

فجر کی نماز سے فارغ ہونے کے بعد حاجی قبلہ رو ہو کر اللہ کی تعریف اور

اُس کی بڑائی بیان کرے (اَلْحَمْدُ لِلّٰهِ، اور اللّٰهُ الْكَبْرُ بكثرت پڑھے) اور  
لَا اِلٰهَ اِلَّا اللّٰهُ کا ورد رکھے اور اللہ تعالیٰ سے دعا کرتا رہے یہاں تک کہ صبح  
خوب روشن ہو جائے۔

- سورج نکلنے سے پہلے، تلبیہ، بلند کرتے ہوئے سکون کے ساتھ منیٰ کے پئے  
روانہ ہو۔ اور جب وادیِ مُحَسَّر [جہاں ابرہہ اور اس کے ماتھیوں والے لشکر پر  
عذاب نازل ہوا تھا] پر سے گزرے تو اگر ہو سکے جلدی سے گزرے۔  
- مزدلفہ سے سات کنکریاں چُن لے۔

- جمرہ عقبہ پر یکے بعد دیگرے سات کنکریاں مارے۔ ہر کنکری پر اللّٰهُ  
اَلْكَبْرُ کہے۔

- قربانی کا جانور ذبح کرے۔ اس کا گوشت خود بھی کھائے اور فقراء میں تقسیم  
بھی کرے اور ممنوع و قارن پر قربانی کرنا واجب ہے۔

- پھر پورا سرمونڈ لے یا بال چھوٹے کروالے لیکن منڈوانا افضل  
ہے۔ اس لئے کہ نبی کریم ﷺ نے حلق [منڈوانا] کرانے والوں کے لئے رحمت  
اور مغفرت کی دعائیں بار فرمائی اور قصر کرنے والوں کے لئے ایک مرتبہ۔  
اس کے بعد سٹے ہوئے کپڑے پہنے اور خوشبو لگائے۔

- کنکری مارنے اور بال منڈانے کے بعد محرم کے پئے عورت کسوا وہ سب چیزیں  
حلال ہو جاتی ہیں جو احرام کی وجہ سے اس پر حرام تھیں۔

- مکہ معظمہ جا کر طوافِ افاضہ کرے اور طواف کے بعد والی دو رکعت بھی ادا کرے۔  
پھر سعی کرے، جس کے بعد وہ پوری طرح حلال ہو جاتا ہے۔

- پھر، منیٰ، واپس آئے اور بقیہ راتیں منیٰ ہی میں گزارے۔

## حج میں گیارہویں تاریخ کے اعمال

۱۔ منیٰ میں رات گزارنا اور پانچوں وقت کی نمازوں کی پابندی کرنا اور کثرت سے تکبیر پڑھنے رہنا۔

۲۔ تینوں جمرات پر کنکریاں مارنا جس کا وقت ظہر کے بعد شروع ہوتا ہے۔ عصر تک یا رات تک تاخیر کرنے میں کوئی حرج نہیں۔

۳۔ کنکریاں ترتیب سے مارے یعنی پہلے چھوٹے والے، جمرہ کو پھر درمیانی والے کو پھر بڑے والے، جمرہ عقبہ کو۔

۴۔ ہر "جمرہ" پر یکے بعد دیگرے سات کنکریاں مارے اور ہر کنکری پر "اللہ اکبر" کہے۔

۵۔ رمی جمرات کے وقت، مکہ مکرمہ کو اپنے بائیں جانب اور منیٰ کو دائیں جانب رکھنا سنوں۔

۶۔ پہلے اور دوسرے جمرہ کو کنکری مارنے کے بعد قبلہ رو ہو کر خوب دعا و آرزوی کرے تاکہ نبی کریمؐ کی اقتداء پوری ہو۔

۷۔ "جمرہ عقبہ" پر کنکریاں مارنے کے بعد بغیر دعا کے چلا جائے۔

۸۔ پھر منیٰ ہی میں رات گزارے۔

## حج میں بارہویں تاریخ کے اعمال

۱۔ "منیٰ" میں رات گزارنا۔

۲۔ ظہر کے بعد تینوں جمرات پر کنکریاں مارنا جیسے گیارہویں تاریخ کو کیا تھا

۳۔ چھوٹے اور درمیانی، "جمروہ" کے بعد دعاء کے لئے ٹھہرنا۔  
 ۴۔ کنکریاں مارنے کے بعد اگر منیٰ سے جلد چلا جانا چاہے تو اس سے لیجائز  
 ہے لیکن اس کو آفتاب ڈوبنے سے پہلے ہی منیٰ سے نکل جانا چاہیے لیکن  
 جو تاخیر کرے تو وہ سب سے افضل ہے اور ثواب میں سب سے زیادہ ہے

## ۵۔ حج میں تیرہویں تاریخ کے اعمال

۱۔ جیسا کہ گذشتہ دو دنوں میں کیا تھا اسی طرح ظہر کے بعد تینوں  
 جمرات پر کنکریاں مارنا۔

۲۔ جب وطن کی واپسی کے لئے مکہ معظمہ سے نکلنا چاہے تو طوافِ وداع  
 کر لے۔

## حاجیوں کے لئے چند ضروری ہدایات

۱۔ طواف کے لئے طہارت ضروری ہے جبکہ سعی میں طہارت افضل ہے۔

۲۔ طواف کی دو رکعتیں تحیۃ المسجد سے کفایت کرتی ہیں۔

۳۔ طواف یا سعی کرتے وقت درمیان ہی میں جماعت کھڑی ہو جائے تو  
 لوگوں کے ساتھ نماز پڑھے پھر جہاں ٹھہرا تھا وہیں سے شروع کر کے  
 مکمل کرے۔

۴۔ طواف یا سعی کے چکروں میں شکر ہو جائے تو کم عدد کا اعتبار کر کے مکمل کرے۔

۵۔ جو شخص قربانی کا جانور ساتھ لے آئے تو وہ احرام ہی کی حالت میں

باقی رہے گا یہاں تک کہ حج اور عمرہ دونوں سے فارغ ہو جائے



۶۔ جو شخص " حج افراد " یا " حج قرآن " کا احرام باندھے تو اس کے لئے اپنے احرام کو " عمرہ " سے بدلنا جائز ہے اور اس کے بعد سارے اعمال اسی طرح ادا کرے جیسے " متمتع " ادا کرنا ہے بشرطیکہ قربانی کا جانور ساتھ دلا یا ہو۔ کیونکہ نبی کریم ﷺ نے اپنے صحابہؓ کو اس کا حکم دیتے ہوئے فرمایا اگر قربانی کے جانور ساتھ نہ لایا ہوتا تو میں بھی تمہارے ساتھ

حلال ہو جاتا۔

۷۔ نبی کریم ﷺ سفر میں سوائے فجر کی سنت و وتر کے بقیہ سنن و رواتب کی پابندی نہیں کرتے تھے۔

۸۔ حج سے پہلے یا اس کے بعد مسجد نبوی کی زیارت سنون عمل ہے۔ لیکن حج کی تکمیل کے لئے شرط سمجھنا غلط ہے۔

۹۔ حج و عمرہ کرنے والے کو جو مسائل معلوم ہوں ان کے بارے میں علماء سے معلوم کر لینا چاہیے۔ اللہ تعالیٰ کا ارشاد ہے:

﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ [پس اگر تم نہیں جانتے تو اہل علم سے دریافت کرو۔]

## ۴۔ سورج کی گرمی سے بچاؤ

حج کے دنوں میں گرمی سے بچاؤ کے لئے مندرجہ ذیل تدابیر اختیار کیجیے۔

- ۱۔ سخت گرمی سے بچنے کے لئے دھوپ چھتری استعمال کیجیے۔
- ۲۔ کثرت سے پانی پیتے رہیں خصوصاً آب مزوم تاکہ جسم سے خارج ہونے والے پانی اور نمکینیات کا نعم البدل بن سکے۔

- (۳) روئی کے ڈھیلا ڈھالے اور کھارنگ کے کپڑے پہننے جو سورج کی شعاعوں کو منعکس کر سکیں۔ اور بحالت احرام، احرام کی چادر میں مثالی لباس ہی کیونکہ گرمی سے بچنے اور پسینہ جذب کرنے، جسم تک ہوا کے داخلے اور جسم کو ٹھنڈا کرنے میں بہترین معاون ہوتی ہیں۔
- ۴۔ جسم کو زیادہ تھکانے سے پرہیز کریں۔
- ۵۔ زمین کی گرمی سے بچنے کے لئے چیل ضرور استعمال کریں۔

## حج سے فراغت کے بعد نیک عزم

محترم حاجی حضرات! حج کے عظیم مقاصد و فوائد میں

مندرجہ ذیل اعمال کو انجام دینا ہے :

① اللہ تعالیٰ کا ذکر کرنا، جیسا کہ ارشاد ہے: (فَاِذَا اَقَضْتُمْ مِنْهَا سَلْمًا فَادْكُرُوا لِلّٰهِ كَذِكْرِكُمْ اٰبَاءَكُمْ اَوْ اَشْدَّ ذِكْرًا) پھر جب تم ارکان حج ادا کر چکے تو اللہ تعالیٰ کا ذکر کرو جس طرح تم اپنے باپ داداؤں کا ذکر کیا کرتے تھے بلکہ اس سے بھی زیادہ۔

۲۔ اس عظیم عبادت کی توفیق پر اللہ تعالیٰ کا شکر ادا کرنا۔ ارشاد ہے: (لَئِنْ شَكَرْتُمْ لَّا زِيدَنَّكُمْ) اگر تم شکر گزاری کرو گے تو بیشک میں تمہیں زیادہ دوں گا۔

۳۔ آئندہ سال پھر دوبارہ حج کرنے کی نیت اور عزم کرنا تاکہ آپ اگر حج نہ بھی کر سکیں تو کم از کم نیت کے ثواب سے محروم نہ ہوں۔

۴۔ گناہوں سے تو بکرنا۔ کیونکہ حج کے قبول ہونے کی علامات میں سے یہ ہے کہ واپسی کے بعد نیک کاموں کی پابندی کرے اور فحشتمات سے پرہیز کرے۔

۱۵۔ دین پر پوری طرح سے استقامت اختیار کرنا۔

## بعض غلطیاں اور مخالفتیں

- ۱۔ یہ اعتقاد رکھنا کہ احرام باندھنے کے بعد پھر حلال ہونے تک احرام کی چادر میں تبدیلی نہیں کر سکتے۔
- ۲۔ احرام کے شروع سے تیکر حج کے آخر تک، اِضْطِبَّاعٌ کرنا۔
- ۳۔ احرام کے بعد دو رکعت نفل ادا کرنے کو واجب سمجھنا۔
- ۴۔ احرام کے بعد بلند آواز سے تلبیہ نہ پڑھنا یا بالکل ترک کر دینا اور اسی طرح عرفہ و مزدلفہ میں تلبیہ نہ پڑھنا۔
- ۵۔ اجتماعی طور پر سب بن کر ایک آدمی کی قیادت میں تلبیہ پڑھنا۔
- ۶۔ مسجد حرام میں داخلے یا کعبۃ التہ پر پہلی نظر پر اپنی طرف سے مخصوص دعائیں پڑھنا۔
- ۷۔ یہ اعتقاد رکھنا کہ حجرِ اسود کا بوسہ لینا صحتِ حج و عمرہ کے لئے شرط ہے۔
- ۸۔ طواف کے ساتوں چکروں میں «رمل، کرنا جبکہ وہ پہلے تین چکروں کے ساتھ خاص ہے۔ یاد رہے۔ رمل طوافِ قدوم اور عمرہ کے ساتھ خاص ہے۔
- ۹۔ طوافِ یاسعی میں ہر چکر کے لئے چند دعاؤں کو مخصوص کر لینا۔

جبکہ مشروع یہ ہے کہ قرآن کی تلاوت کی ٹچا یا عموماً کوئی بھی دعا مانگی جائے

- ⑩ طواف کے دوران بلند آواز سے دعائیں مانگنا۔
- ⑪ طواف کے بعد والی دو رکعتوں کے بارے میں یہ خیال کرنا کہ انہیں مقام ابراہیم کے علاوہ کسی دوسری جگہ ادا نہیں کر سکتے جبکہ مسجد حرام میں کہیں بھی ادا کر سکتے ہیں۔
- ⑫ "صفا" پہاڑی پر چڑھنے کے بعد کعبہ کی طرف اشارہ کرنا۔
- ⑬ دو سبز نشانیوں کے درمیان بعض عورتوں کا تیزی سے چلنا جبکہ یہ فعل مردوں کے لئے مخصوص ہے۔
- ⑭ [اِنَّ الصَّفَا وَالْمَرْوَةَ مِنْ شَعَائِرِ اللّٰهِ] والی آیت کو ہر چکر میں دیرانا جبکہ یہ پہلے چکر کی ابتداء کے ساتھ مخصوص ہے۔
- ⑮ حلال ہونے وقت بعض سر کو منڈانا اور بعض حصہ کو چھوڑ دینا یا یہ کہ بال صاف کرانے یا کم کرانے میں چند بالوں پر اکتفا کر لینا۔
- ⑯ عرفہ میں دعاء مانگتے وقت قبلہ رو نہ ہونا۔
- ⑰ دعاء کے لئے مشقت کے ساتھ جبل رحمت پر چڑھنا حالانکہ تمام عرفہ دعاء اور ٹھہرنے کی جگہ ہے۔
- ⑱ "مٹی" اور "عرفہ" اور ایام تشریق کی راتوں میں بغیر فائدہ کے وقت ضائع کرنا
- ⑲ "مزدلفہ" میں رات نہ گزارنا بلکہ وہاں سے گزرنے ہی کو کافی سمجھنا۔
- ⑳ "حجرات" پر ماری جانے والی کنکریوں کے بارے میں یہ گمان کرنا کہ انہیں "مزدلفہ" ہی سے لینا چاہیے یا مارنے سے پہلے انہیں دھونے کو افضل سمجھنا
- ㉑ پہلے اور دوسرے حجرے کو کنکریاں مارنے کے بعد دعا کرنے میں کوتاہی کرنا

(۴۲) قربانی کا جانور شریعت کی مقرر کردہ عمر سے کم عمر کا، یا عیب والا ذبح کرنا، یا ذبح کرنے کے بعد پھینک دینا۔

(۴۳) خانہ کعبہ کو اشارہ کے ساتھ الوداع کرنا اور طوافِ وداع کے بعد بھی مکہ میں ٹھہرے رہنا۔

(۴۴) اللہ کے رسول ﷺ کی قبر کی زیارت کے لیے سفر کرنے کو جائز سمجھنا۔

## صحیح عقیدہ کے خلاف بعض غلطیاں

① مُردوں کو پکارے جیسے اللہ کے رسول سے، یا قبروں درگاہوں سے فریاد کرے اور نفع و نقصان کے لیے مدد طلب کرے۔

② غیر اللہ کے لیے ذبح کرنا؛ جیسے قبروں یا جنوں اور اولیاء کے لیے ذبح کیلئے

③ اللہ کے رسول ﷺ کی قبر کی زیارت کے لیے سفر کرنا۔

④ غیر اللہ کی قسم کھانا جیسے نبی کریمؐ یا کعبہ کی قسم کھائی جائے۔

⑤ نعوید، ڈوریاں یا سپی وغیرہ کا گلے میں لٹکانا یا ماتھے میں باندھنا۔

⑥ جادو، کہانت، شجہہ بازی کا سیکھنا، علمِ غیب کا دعویٰ اور جنوں کی خدمت طلب کرنا۔

⑦ حجرہ شریف کو چھونا، اس کو بوسہ دینا یا اس کا طواف کرنا بہت

بُری بدعت ہے جس کا ثبوت اسلافِ کرام سے نہیں ملتا۔

وَصَلَّى اللَّهُ عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ وَسَلَّمَ۔

# حوالہ جات

- ① کتاب المغنی فی الفقہ ، مصنف : ابن قدامہ مقدسی ۶
- ② کتاب التحقیق والایضاح [ حج وعمرہ کتاب وسنت کی روشنی میں ]  
مصنف : مفتی اعظم سعودی عرب علامہ شیخ عبد العزیز بن باز مدظلہ
- ③ کتاب المنہج فی صفۃ العمرہ والحج ، از فضیلۃ الشیخ محمد الصالح العثیمین
- ④ کتاب المعتمر والحاج فی میزان الخیاطاء والصواب ،  
از تالیف : علامہ الشیخ محمد بن صالح العثیمین حفظہ اللہ
- ⑤ کتاب فتاویٰ الحج والعمرہ : تیار کردہ : محمد بن عبد العزیز السند
- ⑥ کتاب المنہاج للمعتمر والحاج  
از تالیف : فضیلۃ الشیخ سعود بن ابراہیم الشریعہم حفظہ اللہ  
امام وخطیب المسجید الحرام
- ⑦ کتابیہ صفۃ الحج والعمرہ از چند طلبہ
- ⑧ کتاب مخالفات الحج  
از تالیف فضیلۃ الشیخ عبد العزیز محمد السدحان
- ⑨ کتاب سواعد البنا والعیطاء
- از تالیف فضیلۃ الشیخ عبد العزیز بن محمد الشریعہم حفظہ اللہ
- ⑩ تاریخ سعودی عرب از وزارت اطلاعات و نشریات سعودی عرب

# فہرست موضوعات

صفحہ نمبر	عناوین	نمبر
۲۲۰-۲۲۱	تلبیہ و تقریظ اور دیباچہ	۱
	حجاج کرام کی خدمت کے لیے سعودی عرب کی کارکنہ نمائیاں	۲
۹-۱۰	سفر کے آداب	۳
۱۰ تا ۱۱	اسلام میں حج کا مقام	۴
۱۳ تا ۱۴	حج کی فضیلت	۵
۱۳-۱۴	حج کی شرعی حکمت	۶
۱۲-۱۳	صحیح عبادت کی شرط	۷
۱۲	موافقت	۸
۱۸-۱۶	منوعاتِ احرام	۹
۲۰-۱۸	حج کی تینوں قسموں کا بیان	۱۰
۲۹-۲۱	عمرہ کا طریقہ و حج کا طریقہ	۱۱
۲۰-۲۹	حاجیوں کے لیے چند ضروری ہدایات	۱۲
۲۰	سورج کی گرمی سے بچاؤ -	۱۳
۲۲-۲۱	حج کے بعد نیک عزم، بعض غلطیاں اور مخالفتیں	۱۴

نظر ثانی و کتابت: ثناء اللہ عبدالرحیم بلتستانی - ۱۱/۱۱/۱۴۱۷ھ







# تعليم مناسك الحج

إعداد

المكتب التعاوني للدعوة والإرشاد بشمال الرياض

باللغة الأردنية

٣١

طبع على نفقة الفقير إلى عفو الله ورضاه  
غفر الله له ولوالديه ولأهله ولأولاده وللمسلمين  
وقف لله تعالى يورع مجاناً ولإيحاء